

संक्षिप्त

सोनू कंवर

निर्विरोध निर्वाचित

टॉक, (निसं)। ग्राम सेवा सहकारी समिति करिरिया के चुनाव हेतु हेतु 12 वार्डों में प्रत्याशियों द्वारा 11



वार्डों में नामांकन प्रस्तुत किए गए। व्यवस्थापक देव लाल गुर्जर ने बताया कि 5 वार्डों में एक एक ही आवेदन प्राप्त होने से 5 वार्डों में निर्विरोध सदस्य चुने गए। इसमें वार्ड संख्या 3 से सोनू कंवर धर्मपत्नी प्रवीण सिंह, वार्ड नंबर 7 से हेमराज पुत्र केसर लाल, वार्ड नंबर 8 से मुकेश पुत्र कानाराम, वार्ड नंबर 10 से भरत पुत्र हरिनारायण, वार्ड नंबर 11 से जीत राम पुत्र शिवजी को निर्विरोध चुना हुआ घोषित किया गया। शेष वार्ड नंबर 1 से रतिराम एवं शिवप्रसाद वार्ड नंबर 2 से अंकर एवं भागुती वार्ड नंबर 4 से कोई आवेदन प्राप्त नहीं हुआ। वार्ड नंबर 5 से सत्यनारायण एवं सीताराम वार्ड नंबर 6 से नीता कंवर एवं सीता देवी वार्ड नंबर 9 से देवराज एवं रमेश वार्ड नंबर 12 से प्रेम लाल एवं भवानी शंकर शेष उम्मीदवार बचे हैं जिनमें चुनाव होना है।

भवानीसिंह ने एसपी टॉक का पद संभाला

टॉक, (निसं)। अतिरिक्त पुलिस अधीक्षक टॉक के पद पर विधिवत रूप से राजस्थान पुलिस सेवा के



अधिकारी भवानी सिंह राठौड़ ने अपना पदभार ग्रहण किया। अतिरिक्त पुलिस अधीक्षक भवानी सिंह राठौड़ ने अपने कार्यभार संभालने के साथ ही अपने कार्यक्षेत्र में बारे में जानकारी हासिल की। उसके बाद पुलिस अधीक्षक मनीष त्रिपाठी सहित अधिकारियों से मुलाकात की। उन्होंने टॉक शहर का भ्रमण कर मुख्य मार्गों को देखा।

नीट में कुशल को मिले 612 अंक

सांभरझील, (निसं)। नीट परीक्षा में सांभर निवासी एडवोकेट लालचंद कुमावत के पुत्र कुशल कुमावत ने



720 अंक में से 612 अंक अर्जित कर सफलता प्राप्त की है। यह परीक्षा विगत 17 जुलाई को आयोजित की गई थी। अब आगे काउंसिलिंग के बाद कुशल को मेडिकल कालेज पर अवेकेशन होगा। इनकी सफलता पर उनके लोगों ने शुभकामना व्यक्त करते हुए बधाई दी है।

विमला वर्मा अध्यक्ष नियुक्त

निवाड़ी, (निसं)। राष्ट्रीय कांग्रेस पार्टी के संरक्षक कमलनाथ भोपाल एवं राष्ट्रीय अध्यक्ष राजेंद्र नाहटा के निर्देशानुसार महिला प्रकोष्ठ की प्रदेश



अध्यक्ष बदाय देवी तुनगरिया ने संगठन का विस्तार करते हुए टॉक जिला अध्यक्ष के पद पर विमला वर्मा पत्नी बसंत कुमार वर्मा निवासी शिवाजी कॉलोनी निवाड़ी को नियुक्त किया है। नवनियुक्त जिलाध्यक्ष विमला वर्मा को नियुक्ति पत्र देकर पद एवं गोपनीयता की शपथ दिलाकर शीघ्र कार्यकारिणी गठित करने के निर्देश दिए हैं।

नीट में उत्तीर्ण छात्रों का सम्मान

कोटपूरतली, (निसं)। कस्बे के निकटवर्ती ग्राम भालोजी निवासी गुड्डू यादव पुत्री सुण्डाराम यादव एवं नीलम यादव पुत्र रविन्द्र कुमार यादव के नीट परीक्षा 2022 उत्तीर्ण करने पर पंचायत समिति सदस्य विक्रम यादव फाईनैसर ने ग्रामीणों के साथ उनके निवास पर पहुंचकर माला व साफा पहनाकर एवं मिठाई खिलाकर सम्मान करते हुए उज्ज्वल भविष्य कामना की। इस दौरान भवानी यादव, शंकर गुरुजी, दलिन यादव, धनश्याम यादव, ब्रह्मदत्त यादव, राजेन्द्र यादव व अशोक यादव सहित बड़ी संख्या में ग्रामीण मौजूद थे।

पांच दिन पहले लापता युवक का शव नाले में मिला

मालपुरा, (निसं)। पचेवर थानान्तर्गत आवडा से डोरिया सड़क किनारे नाले में शनिवार को एक युवक का सड़ा गला शव-विशत शव मिलने से फेली समसनी के बाद डीवाईएसपी सुशील मान की मौजूदगी में पहुंचे ग्रामीणों ने शव की शिनाख्त पांच दिन पूर्व लापता हुए आवडा निवासी प्रधान जाट के रूप में की गई।

थानाधिकारी रतन सिंह तंवर ने बताया कि आवडा निवासी प्रधान जाट जो कि डोरिया गांव में प्राइवेट डेयरी पॉइंट चलाता था। पांच सितम्बर की देर शाम को डेयरी बंद कर मोटरसाईकिल से आवडा के लिए निकला था लेकिन देर रात तक घर नहीं पहुंचा तो परिजनों ने आसपास के क्षेत्रों में गहन तलाशी के बाद भी सुराग नहीं मिलने पर छह सितम्बर को गुमशुदगी की रिपोर्ट दर्ज करवाई गई थी। सात सितम्बर को ग्रामीणों ने थाने के सामने दूर छाप स्टेट हाईवे पर जाम लगा प्रदर्शन किया था। जिला पुलिस अधीक्षक के निर्देशानुसार एएसपी राकेश कुमार बैरवा व डीवाईएसपी सुशील मान के



पचेवर थाना क्षेत्र में सड़क किनारे नाले में मिले युवक के शव को डीवाईएसपी सुशील मान व पुलिस टीम ने सुरक्षा के घेरे में लिया।

निर्देशन में चार टीमों का गठन कर प्रधान की तलाश शुरू की गई तथा सोशल मिडिया पर प्रधान की गुमशुदगी की सूचना व फोटो भी वायरल की गई। शनिवार को दोपहर जरिए दूरभाष के आवडा से डोरिया

सड़क मार्ग पर सड़क किनारे नाले में एक बाइक व शव पड़े होने की मिली सूचना पर डीवाईएसपी सुशील मान पचेवर पुलिस जापे के साथ पहुंचे ग्रामीणों के सहयोग से नाले से शव व बाइक को बाहर

निकाल शव की शिनाख्त की गई। सूचना पर एएसपी राकेश कुमार बैरवा व मालपुरा थानाधिकारी कैलाश विश्रौई मालपुरा अस्पताल के सहित जहां परिजनों की मौजूदगी में तीन चिकित्सक डॉ. राजेन्द्र

5 सितम्बर की शाम हुआ था लापता, 7 को ग्रामीणों ने स्टेट हाईवे किया था जाम

चन्देल, डॉ. कैलाश सांभरिया, अनिल मीणा के मेडिकल बोर्ड से पोस्टमार्टम के बाद शव परिजनों को सौंपा गया। नाले में मिले युवक का शव पूर्णरूप से क्षत-विक्षत हो जाने व शरीर में कीड़े हो जाने के चलते दुर्गन्ध में तब्दील हो गया। मामले में पूर्व में गुस्ताए ग्रामीणों द्वारा स्टेट हाईवे जाम करने व थानाधिकारी से हुई तीखी तकरार को मध्य नजर रखते हुए शनिवार को आवडा गांव व मालपुरा अस्पताल में अतिरिक्त पुलिस जापा तैनात किया गया। एएसपी नाले में बताया कि प्रधान जाट की मौत के कारणों की जांच पुलिस की विशेष टीम द्वारा की जा रही है। मेडिकल रिपोर्ट आने के बाद मौत के कारणों का खुलासा होगा। पोस्टमार्टम के दौरान अस्पताल में तैने चिकित्सक डॉ. राजेन्द्र

गोकशी के लिए हरियाणा ले जाते चार गोवंश मुक्त कराये

बहरोड/भिवानी, (निसं)। जिला पुलिस भिवानी के पुलिस थाना शेखपुर अहीर के द्वारा 9 सितंबर को बिना नंबर की पिकअप के बहुत तेज स्पीड से शेखपुर की तरफ से गांवों से भरी हुई की सूचना हरियाणा ले जाने की मिली।

इस पर इंसोर्टा मोड पर नाकाबंदी के दौरान भिवानी की तरफ से पिकअप बहुत तेज गति से शेखपुर अहीर की तरफ आने पर पुलिस की गाड़ी व नाकाबंदी को देखकर वापस घुमाकर भिवानी की तरफ भागा ले जाने पर पुलिस जाब्ता द्वारा गाड़ी का पीछा किया तो रंभाना गांव को जाने वाले रास्ते पर पिकअप के बाएं पहिये दोनों पंचर होने के कारण पिकअप गाड़ी को छोड़कर चालक व दो अन्य व्यक्ति अंधेरे का फायदा उठाकर खेतों में भाग गए। जिनको तलाश करने पर नहीं मिले तो बिना नंबर की गाड़ी को चेक किया गया तो उसमें 4 गोवंश एक बछड़ा, एक बछिया व दो गांव को रस्सी से मुंह व पैर बांधकर गोकशी के लिए हरियाणा

पिकअप जब्त, तस्कर फरार

ले जा रहे थे। बिना नंबर की पिकअप को जरिए फर्द जब्त कर कब्जा लिया तथा मौके से पिकअप को धीरे धीरे चला मोनी बाबा गौशाला तिनारा पहुंचे जहां पर गोवंश को गौशाला तिनारा में दखिल कराकर रसीद प्राप्त की गई। प्रकरण दर्ज कर फरार मुलजिम की तलाश जारी है। मुलजिम लंबे समय से शातिराना तरीके से गौ तस्करी करते हैं। शीघ्र ही परंपरागत व तकनीकी तरीकों से आसूचना संकलन कर घटना में संलिप्त गौ तस्करों की गिरफ्तारी कर प्रकरण का निस्तारण किया जाएगा। उक्त कार्यवाही में सचिन शर्मा उपनिरीक्षक थाना अधिकारी पुलिस थाना शेखपुर तथा राजपाल हेड कांस्टेबल के साथ कांस्टेबल हरीश, सुंदरलाल, विक्रम, दिनेश आदि ने कार्यवाही में सहयोग किया।

विधायक ने सुनी समस्याएं, स्वास्थ्य केंद्र की मरम्मत के लिए 10 लाख की घोषणा

किशनगढबास, (निसं)। विधायक दीपचंद खैरिया की अनुसंधान पर राज्य सरकार ने कृषि उपज मंडी में 10 सदस्यों की नियुक्ति की है।

विधायक खैरिया के निजी मीडिया सहायक ने बताया बघेरीकला निवासी धींसाराम भटना पुत्र मखन लाल, मिर्जापुर निवासी कांचन पुत्र जले सिंह, खानपुर मेवान निवासी नूर मोहम्मद हल्लू पुत्र चाव खान, बंबोरा निवासी ओम प्रकाश सैनी पुत्र भोलुराम, माछरीली निवासी कंचन कंवर पत्नी इंदर सिंह, बांस कुणाल नगर निवासी रेशम पत्नी प्रकाश चंद्र व्यापारी वर्ग से किशनगढबास निवासी महेश कुमार पुत्र बनवारी लाल, सहकारी विपणन समिति के सदस्य भोजराज निवासी रतिराम चौधरी पुत्र सुल्तान सिंह स्थानीय निकाय उजोली सरपंच ओमप्रकाश मेघवाल पुत्र गणपत मेघवाल राज्य सरकार द्वारा मनोनीत सदस्य किशनगढबास निवासी वीरेंद्र कुमार सोनी पुत्र रामकिशन सोनी

कृषि उपज मंडी में 10 सदस्य नियुक्त करने व सहायक अभियंता लगाए जाने पर विधायक का किया स्वागत

को मनोनीत किया है। इसके अलावा खैरथल जलदाय विभाग में सहायक अभियंता सीताराम को लगाए जाने पर जाटव समाज के कांग्रेसी पार्षदों सहित समाज के लोगों ने विधायक दीपचंद खैरिया का आभार जताते हुए स्वागत किया। इस अवसर पर मनोनीत पार्षद रामचन्द्र कामरेड, इलियास खान डेकेदार, मनोज बुरडिया पार्षद, राहुल रसगोन पार्षद, पार्षद प्रत्याशी रहे सुल्तान तैवर, बन्दी खैरिया, जगदीश गुप्ता आदि लोग मौजूद रहे। विधायक दीपचंद खैरिया ने गाँव मिर्जापुर में ग्रामीणों की जन समस्याएं

सुनी और उप स्वास्थ्य केंद्र का निरीक्षण किया। इस दौरान ग्रामीणों ने उप स्वास्थ्य केंद्र के भवन के जर्जर अवस्था में होने की बात कही। पानी की समस्या से अवागत कराया और कहा बरसात के दिनों में गंदा पानी भवन के अंदर भर जाता है। जिससे स्वास्थ्य केंद्र में आने वाले मरीजों को परेशानी का सामना करना पड़ता है। छत से पानी टपकता है। विधायक ने ग्रामीणों की मांग को देखते हुए उप स्वास्थ्य केंद्र के भवन की मरम्मत कार्य के लिए विधायक कोष से 10 लाख रुपए देने की घोषणा की। पीने के पानी की समस्या को देखते हुए मस्जिद के पास 5 लाख रुपए की लागत से एक सिंगल फेज लगवाने की घोषणा की। इस मौके पर पूर्व एमपीएस असलू खान, पूर्व सरपंच साहब दीन, पूर्व सरपंच कासम खान, ईशब खान, लाल खान, बड़ी सरपु, राशन डीलर अब्दुल रहमान, हामिद खां मोटा खान सहित ग्रामीण मौजूद रहे।

नारायणी धाम का विकास प्रमुख लक्ष्य : महंत प्रकाश दास

राजगढ, (निसं)। राजगढ उपखंड क्षेत्र के नारायणी धाम पर महासम्मेलन में आस्था का जनलेलाव उमड़ा। इस दौरान राजगढ के ठिकाना गंगाबाग के महंत प्रकाश दास महाराज ने कहा कि सभी धर्मों की आस्था के केंद्र नारायणी धाम क्षेत्र का विकास मेरा प्रमुख लक्ष्य है। नारायणी धाम के विकास के लिए सभी को आगे आना चाहिए तीन दिवसीय मेला महोत्सव के उपलक्ष्य में अखिल भारतीय नारायणी माता धाम प्रबंध विकास महासभा के तत्वाधान में देश भर से, आए श्रद्धालु उमड़े। इस अवसर पर रात्रि को भव्य जागरण में एक से बढ़कर एक गायक कलाकारों ने भजनों से सभी को मंत्रमुग्ध कर दिया। कार्यक्रम के मुख्य अतिथि महंत प्रकाश दास महाराज थे। उन्होंने कार्यक्रम को संबोधित करते हुए कहा कि नारायणी धाम से पूरे देश के सर्वे समाज की श्रद्धा और आस्था जुड़ी हुई है इस पवित्र स्थान का सर्वांगीण विकास होना चाहिए। अध्यक्षता अखिल भारतीय नारायणी

धाम प्रबंध विकास महासभा के अध्यक्ष अशोक सेन सरना ने की। उन्होंने कहा कि यह सेन समाज का देश भर का आस्था का स्थान है इसे विराट रूप देने व विकास के लिए हम लोग तैयार हैं। विशिष्ट अतिथि चंपालाल महाराज अजमेर ने कहा कि समाज के युवा शिक्षा और रोजगार को पूरी तरह आत्मनिर्भर बनाएँ युवाओं को आगे बढ़ने से समाज प्रगति करेगा।

महेंद्र गहलोत पूर्व केशकला अध्यक्ष, मोहन मोरवाल, लक्ष्मी नारायण सेन जिलाध्यक्ष, सुनील सेन प्रदेश अध्यक्ष सैन सेना रहे। अन्य अतिथियों ने भी संबोधित किया। कार्यक्रम देर रात्रि तक चला। उसके बाद भजन सत्यम का आयोजन किया गया। अशोक मारू, कैलाश नीमला, श्यामसुंदर राजपुत, महावीर सैन, संस्कार सैन, कमलेश्वर जयसूरिया, अशोक झाडीसा, नेपाल सिंह पर्यावरण बचाओ संघर्ष समिति संयोजक सहित गणमान्य जन मौजूद रहे।

महाविद्यालय में चल रही तीन दिवसीय खेल प्रतियोगिता संपन्न

श्रीमाधोपुर, (निसं)। महात्मा गाँधी पीजी कॉलेज, श्रीमाधोपुर में चल रही तीन दिवसीय खेल प्रतियोगिताओं के आखिरी दिन शनिवार को रस्साकस्सी, वॉलीबाल, दौड़ का आयोजन हुआ। खेल सचिव वीरेंद्र यादव ने बताया कि निदेशक मोहर सिंह खर्रां, प्राचार्य डा वीरेंद्र सैनी, सचिव गीता खर्रां के सानिध्य में पारंपरिक खेल प्रतियोगिता का आयोजन हुआ।

कैलाश कुमार सिंह ने बताया कि पुरुष वर्ग में वॉलीबॉल का शानदार मुकाबला हुआ जो दर्शकों के रोमांच का केंद्र बना रहा। वॉलीबॉल में जयसिंह की टीम विजयी रही व दीपांशु शर्मा की टीम उपविजेता रही। वॉलीबॉल (बालिका वर्ग) खुशिया विजेता व सुनीता टीम उपविजेता रही। अभिषेक कुमावत ने बताया कि रस्साकस्सी (बालक वर्ग) दुर्नमित में एनसीसी की योगेश कुमार स्वामी टीम विजेता व आयुष चौधरी

- पुरुष वर्ग में वॉलीबॉल में जयसिंह की टीम विजयी व दीपांशु शर्मा की टीम उपविजेता
- रस्साकस्सी (बालिका वर्ग) दुर्नमित में कविता सामोता टीम विजेता व खुशी टीम उपविजेता
- रस्साकस्सी, वॉलीबाल, दौड़ का आयोजन


टीम उपविजेता रही। सुशीला देवी ने बताया कि रस्साकस्सी (बालिका वर्ग) दुर्नमित में कविता सामोता टीम विजेता व खुशी टीम उपविजेता रही। सुमित्रा चौधरी ने बताया की बालक वर्ग दो सौ मीटर दौड़ में चंद्र प्रकाश प्रथम, योगेश प्रमोद वर्मा, आनंद बबरेवाल, राकेश शर्मा, रोहित शर्मा, कैलाश कुमार, मुकेश, नीलम, शिल्पी, मनीष सामोता, ग्यासी लाल, दिनेश डोडवाडिया, मनीष अग्रवाल, अभिषेक कुमावत, सायर देवी, मनीषा चौधरी, नीतू शर्मा, श्रवणी, रणवीर सिंह सहित समस्त स्टाफ, खिलाड़ी व दर्शक मौजूद थे।

तृतीय स्थान प्राप्त किया। कार्यक्रम मे मंच संचालन व्याख्याता मांगीलाल कुमावत, राजेश कुमार मीणा, बृजमोहन यादव, अनिल कुमार ने किया। इस अवसर पर विजेत कुमार, सुशीला देवी, प्रमोद वर्मा, आनंद बबरेवाल, राकेश शर्मा, रोहित शर्मा, कैलाश कुमार, मुकेश, नीलम, शिल्पी, मनीष सामोता, ग्यासी लाल, दिनेश डोडवाडिया, मनीष अग्रवाल, अभिषेक कुमावत, सायर देवी, मनीषा चौधरी, नीतू शर्मा, श्रवणी, रणवीर सिंह सहित समस्त स्टाफ, खिलाड़ी व दर्शक मौजूद थे।

डॉ.रोहिताश ने आइसोलेशन वार्ड का निरीक्षण किया

नारायणपुर, (निसं)। पूर्व मंत्री डॉ.रोहिताश शर्मा शनिवार को बानसूर विधानसभा के एक दिवसीय दौरे पर रहे। पूर्व मंत्री ने प्रशासन द्वारा लंपी बीमारी से ग्रसित गांवों के लिए बनाए आइसोलेशन वार्ड का निरीक्षण किया। जानकारी अनुसार नारायणपुर उपखंड की 19 ग्राम पंचायतों में फ़िलहाल 418 गाय संक्रमित हैं जिनमे 17 गायों की मौत हो चुकी है। पूर्व मंत्री ने सरकार पर गौर लापरवाही का आरोप लगाते हुए कहा कि अगर समय रहते हुए सरकार गांवों को वेक्सिनेशन करावा देती तो आज इतनी संख्या में गायें नहीं मरती और मैंने मेरे जन्मदिन के अवसर पर गांवों को वैक्सिनेशन करने का अभियान चलाया उसमे भी सरकार ने उडंगा लगा दिया और जहाँ से हम वेक्सिन ले रहे थे सरकार ने उनको भी वेक्सिन की स्प्लाई देने से रोक दिया। फिर भी हमने 4 हजार गांवों का टीकाकरण किया। इस तरह गाय माता मर रही है उन गांवों की बद दुआ सरकार को लगेंगी और जल्दी ही गहलोत सरकार 12 के भाव से जायेंगी। इस मौके पर महेंद्र शर्मा, हनुमान पापटस्थान, अर्जुन लाल यादव, पप्पू यादव, राजू यादव आदि लोग मौजूद थे।

ग्रामीण कल्याणकारी योजनाओं का जागरूक रहकर लाभ उठाए : डॉ. जितेंद्र



अलवर, (निसं)। कलेक्टर डॉ. जितेंद्र कुमार सोनी ने शनिवार को उमरेश पंचायत समिति के ग्राम झाड़ौली, सहनपुरी व घाटला का दौरा कर कई घरों में जाकर जल जीवन मिशन योजना, स्कूलों, आंगनवाडी एवं सामाजिक सुरक्षा योजनाओं का फीडबैक लिया। जिला कलेक्टर ने जल जीवन मिशन योजना के सहित शत-प्रतिशत हर घर नल द्वारा जल उपलब्धता वाले ग्राम सहनपुरी व झाड़ौली का दौरा कर गांव के अनेक घरों में जाकर नल कनेक्शन की धरातल पर उपयोगिता का जायजा लिया। योजना से लाभांशित लोगों से बातचीत कर पेयजल व्यवस्था का फीडबैक लिया। इस पर ग्रामीणों ने खुशी व्यक्त करते हुए बताया कि गांव में शतप्रतिशत नल कनेक्शन हो गये है तथा दोनों समय खूब पानी आता है। उन्होंने पेयजल पाइप लाइन की गुणवत्ता आदि की जांच की। उन्होंने अधीक्षण अभियंता को निर्देश दिया है कि कुछ घरों की दूरी पर पाइप लाइन है इसे बदल ताकि पानी का प्रेशर प्रोपर रूप से आए। उन्होंने ग्राम विकास अधिकारी को निर्देशित किया कि पानी निर्धारित मात्रा एवं निर्धारित



समय पर आए पानी व्यर्थ भी नहीं बहे। इसकी व्यवस्था सुनिश्चित करावे। जिला कलेक्टर ने ग्राम धुराडी में जल जीवन मिशन के कार्य के तहत पाइप लाइन को 15 दिनों में पूर्ण करने के निर्देश दिये। उन्होंने ग्राम घाटला व झाड़ौली के विद्यालय व आंगनवाडी का निरीक्षण कर व्यवस्थाओं का जायजा लिया। उन्होंने राजकीय उच्च माध्यमिक विद्यालय घाटला में खेल मैदान मनरेगा के माध्यम से विकसित कराने हेतु ग्राम विकास अधिकारी को प्रस्ताव तैयार करने के निर्देश दिये। उन्होंने विद्यार्थियों से बातचीत कर विद्यालय में अध्ययन,



शौचालय की साफ-सफाई, पेयजल आदि के संबंध में जानकारी ली। उन्होंने गांव के लोगों के बीच बैठकर सरकार की कल्याणकारी योजनाओं का फीडबैक लिया। उन्होंने सामाजिक सुरक्षा पेंशन योजनाओं, पालनहार योजना, मुख्यमंत्री चिरंजीवी योजना, किसान मित्रा योजना, मनरेगा, राजीव गांधी ग्रामीण ओलम्पिक एवं खाद्य सुरक्षा योजना आदि के बारे में फीडबैक लिया। साथ ही उन्होंने आमजन की परिवेदनाओं को भी मौके पर ही सुनकर संबंधित अधिकारियों को निस्तारण हेतु निर्देश दिये। उन्होंने कोविड वैक्सिन लगवाने व चिरंजीवी योजना से सभी परिवारों को जुड़ने हेतु ग्रामीणों को प्रोत्साहित किया। उन्होंने ग्रामीणों से कहा कि सरकार द्वारा संचालित कल्याणकारी योजनाओं का जागरूक रहकर लाभ उठाए।

कलेक्टर ने विभिन्न गांवों का दौरा कर योजनाओं का फीडबैक लिया

शौचालय की साफ-सफाई, पेयजल आदि के संबंध में जानकारी ली। उन्होंने गांव के लोगों के बीच बैठकर सरकार की कल्याणकारी योजनाओं का फीडबैक लिया। उन्होंने सामाजिक सुरक्षा पेंशन योजनाओं, पालनहार योजना, मुख्यमंत्री चिरंजीवी योजना, किसान मित्रा योजना, मनरेगा, राजीव गांधी ग्रामीण ओलम्पिक एवं खाद्य सुरक्षा योजना आदि के बारे में फीडबैक लिया। साथ ही उन्होंने आमजन की परिवेदनाओं को भी मौके पर ही सुनकर संबंधित अधिकारियों को निस्तारण हेतु निर्देश दिये। उन्होंने कोविड वैक्सिन लगवाने व चिरंजीवी योजना से सभी परिवारों को जुड़ने हेतु ग्रामीणों से कहा कि सरकार द्वारा संचालित कल्याणकारी योजनाओं का जागरूक रहकर लाभ उठाए।

सार-समाचार

भाजपा पार्षदों ने एसडीएम को ज्ञापन सौंपा

फुलेरा, (निसं)। नगर पालिका मण्डल के नेता प्रतिपक्ष संजय पारीक के नेतृत्व में भाजपा पार्षदों के द्वारा उपखण्ड अधिकारी सांभरलेक को एक ज्ञापन सौंपा गया। ज्ञापन के माध्यम से फुलेरा नगर पालिका मण्डल अध्यक्ष संगीता अग्रवाल पर हठधर्मिता करने का आरोप लगाया है। वहीं ज्ञापन में नगर पालिका के अधिशाषी अधिकारी द्वारा विधिपूर्वक संपूर्ण प्रक्रिया अपनाने के पश्चात लगभग 100 से अधिक तैयार पट्टे पालिका अध्यक्ष अग्रवाल के समक्ष प्रस्तुत किये गये। इन पर अध्यक्ष अग्रवाल ने बिना कारण बताये ही अपने हस्ताक्षर करने से इनकार करना बताया गया है। वहीं ज्ञापन के माध्यम से पार्षदों ने उपखण्ड अधिकारी को बताया कि नगरपालिका का समस्त कार्य पालिका अध्यक्ष के पति जितेंद्र अग्रवाल के द्वारा किये जा रहे हैं। जो कि पूर्णतया व्यापारी है। जिनका राजनीति व जनता की सेवा से कोई लेना देना नहीं है। साथ ही अग्रह किया गया कि राज्य सरकार द्वारा प्रशासन शहरों के संग अभियान के लिए जारी गाइडलाइन के तहत पालिका अध्यक्ष संगीता अग्रवाल को उक्त पट्टों पर हस्ताक्षर करने के लिए निर्देशित करने एवं उनके पति के द्वारा नगर पालिका के राजकार्य में अनाधिकृत हस्तक्षेप को बन्द करवाकर पाबंद किया जावे। वहीं कहा कि नगरपालिका अध्यक्ष के समक्ष पत्रावली (पट्टे) प्रस्तुत करने पर तीन दिवस में उनके द्वारा हस्ताक्षर नहीं किये जाने की स्थिति में अधिशाषी अधिकारी को लिखित में राज्य सरकार की गाइड लाइन की पालना करने के लिए निर्देशित किया जाये। ताकि आमजन को राज्य सरकार की जनकल्याणकारी योजनाओं का अधिक से अधिक लाभ मिल सके। ज्ञापन देने के दौरान नेता प्रतिपक्ष नगर पालिका मण्डल संजय पारीक, पार्षद ताराचंद सैनी, मदन लाल सैनी, विजयलक्ष्मी आदि लोग उपस्थित रहे।

अवैध बजरी से भरी ट्रैक्टर ट्रौली जब्त

चौर/उनियारा, (निसं)। उनियारा पुलिस अधीक्षक मनीष त्रिपाठी के निर्देशानुसार थाना सौंप पुलिस ने अवैध बजरी परिवहन करते हुए एक ट्रैक्टर मय ट्रौली अवैध बजरी से भरे हुए को जब्त किया। मय थानाधिकारी सोप नेन्द्र सिंह राजवात ने बताया कि मय जीप सरकारी चालक फूलसिंह के गश्त निगरानी बदमाशान व अवैध बजरी परिवहन की रोकथाम हेतु रवाना हुए थे। दौरान गश्त मुखबिबर खास ने इतला दी कि एक ट्रैक्टर मय ट्रौली अवैध बजरी से भरा हुआ अलीगढ रोड से सोप की तरफ आ रहा है। सूचना पर जाता को इतला से अवागत करवाकर मय जापे के रवाना होकर महुआ मोड़ कस्बा सोप पहुंचा जहां पर नाकाबन्दी की गई। दौरान नाकाबन्दी पुलिस को बावदी देखकर ट्रैक्टर चालक ट्रैक्टर मय ट्रौली अवैध बजरी से भरी हुई को वही पर छोड़कर भाग गया, जिसकी तलाश की गई परन्तु दूरी अधिक होने के कारण ट्रैक्टर चालक खेतों में भाग गया तथा मौके पर ट्रैक्टर महिन्द्रा 475 रंग लाल बिना नंबर मय ट्रौली बजरी से भरी हुई को बजरी परिवहन करते जाये जाने पर मौके पर जप्तिये जप्त किया गया। ट्रैक्टर चालक फरार हो गया, जिसकी तलाश की गई। तत्पश्चात जप्तशुदा ट्रैक्टर मय ट्रौली बिना नंबर को थाना परिशर में सुरक्षित खडा करवाया गया। इस पर प्रकरण एमएमडीआर एक्ट में पंजीबद्ध कर अनुसंधान शुरू किया गया। मुलजिमान की तलाश जारी है।

ग्रामीण ओलंपिक खेल तैयारियों का एसडीएम ने जायजा लिया

लालसोट, (निसं)। उपखंड मुख्यालय पर राज्य सरकार द्वारा प्रदेश में पहली बार आयोजित किये जा रहे राजीव गांधी ग्रामीण ओलम्पिक खेल प्रतियोगिता की तैयारियों का जायजा एवं तैयारी बैठक लेकर आवश्यक दिशा निर्देश दिए गए। ब्लॉक स्तर पर 12 सितंबर से 15 सितंबर तक होने वाले आयोजन के लिए अशोक शर्मा राजकीय उच्च माध्यमिक विद्यालय में स्थापित नियंत्रण कक्ष में उपखण्ड अधिकारी एवं संयोजक तथा अन्य सदस्यों की उपस्थिति में प्रतियोगिता के विभिन्न खेलों के डाू लाल गये। वहीं प्रतिनिधित्व शारीरिक शिक्षक एवं विभिन्न प्रकोष्ठ समिति के प्रभारियों एवं कार्मिकों की बैठक ली गई तथा अब तक की तैयारियों की समीक्षा की गई। प्रतियोगिता के लिए सभी खेल मैदान तैयार कर लिए गये हैं तथा सभी 39 ग्राम पंचायतों की टीमों का पंजीकरण हो गया है। संयोजक एवं उपखण्ड अधिकारी मोहर सिंह मीणा ने संस्कृत महाविद्यालय लाल क्लब व अशोक शर्मा स्कूल, तालेडा जमात स्कूल में तैयार किये खेल मैदानों का सीबीईओ गोविन्द माली, एसीबीईओ बिहारी लाल वर्मा, शा. शि रिपुसुदन गौतम, महेश पाराशर, सुमित शर्मा, महेंद्र शर्मा के द्वारा निरीक्षण कर जिला कार्यालय रिपोर्ट प्रेषित की गई।

दहेज प्रताड़ना के मामले में अभियुक्त दोषमुक्त

सांभरझील, (निसं)। अतिरिक्त मुख्य न्यायिक मजिस्ट्रेट उतमा माथुर ने दहेज प्रताड़ना के मामले में अभियुक्त राजेंद्र बैरवा पुत्र अशोक बैरवा जाति बैरवा निवासी आरियावास थाना जोबेनर जिला जयपुर को दोषमुक्त कर दिया। न्यायाधीश ने फैसले में लिखा है कि उक्त अपराध में पर्याप्त एवं संतुष्टिकारक सबूत के अभाव में अभियुक्त को दोषमुक्त किया जाता है। न्यायालय ने समस्त गवाहों के बयान अभियुक्त पर आरोपित अपराधों को साबित करने और उसको प्रमाणित करने के लिए पर्याप्त नहीं माना। अभियुक्त के अधिवक्ता लालचंद कुमावत ने बताया कि उक्त मामले में आरोपी के खिलाफ 8 अप्रैल 2014 को पत्नी की ओर से उक्त आशय का पत्रकदमा थाना जोबेनर में दर्ज करवाया गया था। अभियुक्त के अधिवक्ता ने न्यायालय में बताया कि खुद परिवारदिया अभियोजन पक्ष की ओर से गवाह के रूप में परीक्षित नहीं हुई है तथा अन्य परीक्षित गवाह अभियुक्त के विरुद्ध विरोधाभासी प्रकृति के रहे हैं। न्यायालय ने दोनों पक्षों की बहस और तर्क के आधार पर उक्त अभियुक्त को दोषमुक्त करने का फैसला सुनाया।

डीजीपी लाठर सपत्नी धनभगत आश्रम पहुंचे

टॉक, (निसं)। प्रदेश के पुलिस महानिदेशक एम.एल. लाठर सपत्नी के साथ अचानक शनिवार को निजी यात्रा पर आए और जिले के धुवांकला प्रसिद्ध संत धनभगत स्थित आश्रम पर पहुंचे और जलाभिषेक किया। जानकारी के अनुसार प्रदेश के पुलिस महानिदेशक महोहन लाल लाठर शनिवार को अचानक सपत्नी टॉक पहुंचे और जिले के प्रसिद्ध संत धन भगत स्थली आश्रम पर पहुंचे और धनेश्वर महादेव मन्दिर में जलाभिषेक कर महाराज बजरंगनाथ का आशीर्वाद भी लिया। इस दौरान जिला पुलिस अधीक्षक मनीष त्रिपाठी, देवली सीओ सुरेश कुमार सहित पुलिस अधिकारी मौजूद रहे। पुलिस महानिदेशक लाठर के आने की सूचना मिलते ही सभी पुलिस अधिकारी चौकन्ने हो गए।

तीसरे दिन मिला युवक का शव

टॉक, (निसं)। बनास नदी के नए पुल के समीप पिकनिक मनाने आए दो युवकों की गुरुवार को मौत होने के बाद तीसरे दिन शनिवार को युवक का शव मिल पाया। जानकारी के अनुसार बनास नदी के नए पुल पर संदीप पुत्र चंदगीराम जाति जाट 35 वर्ष निवासी जोड़तू थाना चिडावा जिला झुंझुनूपत सुरेश पुत्र सुंडाराम जाति जाट 32 साल निवासी शिवापुरा थाना चिडावा जिला झुंझुनूपत को डूबने से मौत हो गई और सुरेश का शव नहीं मिल पा रहा था, जो बहकर ग्राम टिकरिया के पास नदी के पास पहुंच गया। जिसको तलाश में जुटी एसडीआरएफ टीम को शनिवार को शव मिला। जिस पर मृतक के शव का ससावादत अस्पताल में पोस्टमार्टम करने के बाद परिजनों को सौंप दिया गया।

जहरीला पदार्थ खाने से अथेड़ की मौत

खैरथल, (निसं)। कस्बे के रेलवे अंडरपास के समीप रहने वाले 45 वर्षीय रमेश पुत्र मामचंद जाटव की अज्ञात पदार्थ खाने से मौत हो गई। मृतक मामचंद की हालत बिगड़ते देख परिजनों ने उसे तुरंत राजकीय सैमेटाइट अस्पताल में भर्ती कराया जहां से उसे जिला अस्पताल अलवर रेफर कर दिया गया। अलवर में उपचार के बाद भी उसे बचाया नहीं जा सका। पुलिस ने पोस्टमार्टम करवाकर शव परिजनों को सौंप दिया।

आदित्य धवन का नवोदय में नया

खैरथल, (निसं)। स्थानीय एन्जल एकेडमी स्कूल के छात्र आदित्य धवन का नवोदय विद्यालय में नवमी कक्षा में चर्चित होने पर अभिन्नंदन एवं स्वागत किया गया। एन्जल एकेडमी स्कूल की प्रिंसिपल ज्योति आडानी, गुरुजनों व सहपाठियों द्वारा विद्यालय में छात्र आदित्य धवन को इस सफलता पर अभिन्नंदन एवं स्वागत करते हुए सभी का मुह मीठा कराया गया। आदित्य ने इस सफलता का श्रेय अपने गुरुजनों व मां ऊषा देवी को दिया है।